

सांसद नरेन्द्रकुमार ने किया सीएसआईआर सीरी दौरा

आस-पास ब्यूरो...

झुंझुनूं। सांसद नरेन्द्र कुमार ने शुक्रवार को पिलानी स्थित सी एस आई आर की राजस्थान स्थित राष्ट्रीय अनुसंधान प्रयोगशाला केन्द्रीय इलेक्ट्रॉनिकी अभियांत्रिकी अनुसंधान संस्थान का दौरा किया। इस अवसर पर डॉ. पीसी पंचारिया ने सांसद का स्वागत पुष्प भेंट कर किया। सांसद को संस्थान की शोध गतिविधियों से अवगत कराया गया। नरेन्द्रकुमार ने डॉ. पंचारिया से आत्म निर्भर भारत अभियान की सफलता के लिए सीरी द्वारा किए जाने वाले शोध कार्यों के बारे में लिखित रूप में विवरण देने का आग्रह किया ताकि उसे संसद में बताया जा सके। इस पर डॉ.



पंचारिया ने सांसद के समक्ष संस्थान के शोध कार्यों के रोड मैप की चर्चा की। उन्होंने झुंझुनूं में सेमीकंडक्टर फैब्रिकेशन लैब के निर्माण के लिए सांसद से सहयोग की अपेक्षा की। इस दौरान अतिथियों ने संस्थापन के विज्ञान संग्रहालय का अवलोकन भी किया। इस अवसर पर नरेन्द्र कुमार

ने संस्थान के आरओ प्लांट का अवलोकन भी किया। संस्थान के वैज्ञानिक डॉ. सत्यम श्रीवास्तव और डॉ. एस अली अकबर ने प्लांट की कार्यप्रणाली के बारे में बताया। चर्चा के दौरान डॉ. पीके खन्ना, डॉ. जेएल रहेजा तथा प्रशासनिक अधिकारी विनोद कुमार भी मौजूद थे।